

உங்களைப் போல 'கட்சி அலுவலகத்தைப் பார்க்கப் போகிறேன்' எனச் சொல்லிவிட்டு அமித்ஷா வீட்டுக்குப் போனவர் அல்ல எங்கள் முதல்வர்!

'நீதி ஆயோக் கூட்டத்திற்குச் செல்கிறேன்' எனச் சொல்லிவிட்டுச் சென்றார் முதல்வர் மு.க.ஸ்டாலின்!

சென்னை, மே 28 -

உங்களைப் போலக் கட்சி அலுவலகத்தைப் பார்க்கப் போகிறேன் எனச் சொல்லிவிட்டு, அமித்ஷா வீட்டுக்குப் போனவர் அல்ல எங்கள் முதல்வர் என்றும், நீதி ஆயோக் கூட்டத்திற்குச் செல்கிறேன் எனச் சொல்லிவிட்டுச் சென்றார் முதலமைச்சர் மு.க.ஸ்டாலின்' அவர்கள் என்று பழனிச்சாமிக்கு கனடாமை தெரிவித்து கழக அமைப்புச் செயலாளர் ஆர்.எஸ்.பாரதி அறிக்கை விடுத்துள்ளார்.

கழக அமைப்புச் செயலாளர் ஆர்.எஸ்.பாரதி விடுத்துள்ள அறிக்கை வருமாறு:-

எதிர்க் கட்சித் தலைவராகச் செயல்பட எத்தனையோ 'ஸ்கோப்' இருக்க, 'பயோஸ்கோப்' காட்டிக் கொண்டிருக்கிறார் 'குனாபானா' எடப்பாடி பழனிசாமி!

நிதி ஆயோக் கூட்டத்தை வைத்து எதிர்க் கட்சித் தலைவர் செய்யும் சேஷ்டைகள் சினிமாவில் கூட கண்டிருக்காத நகைச்சுவை காட்சிகள். அதனைத் தமிழ்நாடு அரசு மட்டுமல்ல, தமிழ்நாட்டு மக்களும் ரசித்துக் கொண்டுதான் இருக்கிறார்கள்!

நிதி ஆயோக் கூட்டத்தை வைத்து அதிகம் ஸ்கோப் செய்வது யார்? என எதிர்க்கட்சிகளுடன் போட்டா போட்டி நடக்கிறது. ஒரே மாதிரியான நாடாளுமன்றம் கொண்டு விஜய்யும் பழனிசாமியும் மாறி மாறி நாக்கு வியாபாரம் நடத்திக் கொண்டிருக்கிறார்கள். ஒரே மாதிரியான அறிக்கையைக் காப்பி பேஸ்ட் செய்து கொண்டிருக்கிறார்கள். பாஜகவுக்குத் தான் தமிழ்நாட்டின் எத்தனை கிளைக் கழகங்கள்?

எதற்கும் வருத்தப்படாத இந்த வாய்பாக்களை(?) பார்க்கும்போது, "ஏய் அங்குட்டு போய் விளையாடுங்கப்பா" என்றுதான் நினைக்கத் தோன்றுகிறது. அதிலும் பழனிசாமியின் காடெடி கதற்குகள் காதுகளைக் குளிர

பழனிசாமிக்கு கழக அமைப்புச் செயலாளர் ஆர்.எஸ்.பாரதி கண்டன அறிக்கை!

வைக்கின்றன.

"நான்தான் அதிகுவகின் பொதுச் செயலாளர்" எனப் பொதுக்குழு, நிதிமன்றம், தேர்தல் ஆணையம், தெருமுனை என பழனிசாமி புலம்பியதை எல்லாம் கணக்கிட கால்குலேட்டரே தினமும்! நிரந்தர பொதுச் செயலாளர் என எம்.ஜி.ஆருக்கும் ஜெயலலிதாவுக்கும் போடப்பட்ட நிரந்தர நாகரவியை நகட்டிக் கொண்டு போனவர் யார்? எம்.ஜி.ஆர், ஜெயலலிதா அமர்ந்த பொதுச் செயலாளர் இருக்கையை அபகரித்த அபகரிப்பாளர் அல்லவா பழனிசாமி.

மார்ச் 25ம் தேதி கூடமன்ற கூட்டத் தொடரில் பங்கேற்காமல் கூட்டெல்லிக்கு அவசரமாகச் செல்லும் அளவுக்கு எதிர்க் கட்சித் தலைவருக்கு என்ன வேலை இருந்தது? டெல்லியில் எதற்காக டெல் போட்டார்?

"இபிஎஸ் யாரைச் சந்திக்கப் போகிறார் என்ற செய்தி வந்திருக்கிறது. அப்படிச் சந்திக்கும் நேரத்தில் இருமொழிக் கொள்கை பற்றி இபிஎஸ் வலியுறுத்த வேண்டும் என்ற வேண்டு கோளை வைக்கிறேன்" என முதலமைச்சர் மு.க.ஸ்டாலின் சொன்னார். பழனிசாமி செய்தாரா? இல்லையே! "பிரத்தியேகமான நபரைப் பார்க்க வரவில்லை. டெல்லியில் திறக்கப்பட்டிருள்ள எங்களது கட்சி அலுவலகத்தைப் பார்வையிடவே வந்துள்ளேன்" எனப் பொய் முலாம் பூசியவர்தானே பழனிசாமி.

வருமானப் பிச்சையை

மிஞ்சிய பழனிசாமி!

டெல்லியில் உள்ள அண்ணாதி.மு.க. அலுவலகத்துக்கு ஒழுங்காக வெள்ளை அடித்திருக்கிறார்களா? எனப் பார்க்கப் போனவர், ஏன் மூன்று கார்களில் மாறி மாறிப்



போனார்? 'சாமி' திரைப்படத்திற்கும் 'பழனிசாமி' கேரடருக்கும் சம்பந்தம் உண்டு என்றால் இந்தச் சமூகம் நம்ப வேண்டும். சாமி படத்தின் வில்லன் பெருமான் பிச்சை கதாநாயகனிடம் இருந்து தப்பிக்க கிளைமேக்ளில் கார்கள் மாறி மாறிப் போவார். அந்த பெருமான் பிச்சையையே மிஞ்சி விட்டார் பழனிசாமி.

அன்றைக்கு டெல்லியில் அமித்ஷாவுடன் பழனிசாமி சந்திப்பு நடப்பதற்கு முன்பே, "2026ல் தமிழகத்தில் தேசிய ஜனநாயகக் கூட்டணி அரசு அமையும்" என ஒன்றிய அமைச்சர் அமித் ஷா டீவீட் போட்டாரே! பேச்சுவார்த்தை தொடங்குவதற்கு முன்பே கூட்டணிக்கான அதிகாரத்தை அமித்ஷாவிடம் தாரை வார்த்ததை தவழப் பாடியார் மறந்துவிட்டாரா?

அமித்ஷா சந்திப்பு பெற்றி அடுத்த நாள் 26/3/25 அன்று செய்தியாளர்கள் கேள்வி எழுப்பிய போது, "தேர்தலுக்கு ஓராண்டுக்கு முன்பாகவே கூட்டணி பற்றிப் பேச எந்த அவசியமும் இல்லை" என குனாபானாவாக முழங்கிவிட்டு, 11-4-25ம் தேதி அதிமுக - பாஜக கூட்டணி அறிவிக்கப் பட்டது. அப்போது அமித்ஷா பக்கத்

தில் அமர்ந்திருந்த குராதி குரார் யார்? இததான் பழனிசாமி சொன்ன ஓராண்டுக் காலமா? பச்சைப் பொய் பழனிசாமி என்பதை மணிக்கொரு தடவை நிரூபித்துக் கொண்டே இருந்தார்!

முதலில் 'அதி.மு.க. அலுவலகம் பார்க்கப் போனேன்'. பிறகு 'மக்கள் பிரச்சினைகளுக்காக அமித்ஷாவை சந்தித்தேன்' என கலர் கலராக கம்பி மத்தாப்புகளை நீங்கள் கொடுத்திய போது அன்றைக்கு அதிமுக வட்டாரம் அறிவிக்கப்பட்டாத திபாவனியாக மாறியது. இப்படி உங்களின் ரீல்கள் அந்து போனதை மறைக்க, பொய்ச் குப்பைகளை அள்ளி வீசி, தமிழ் நாட்டை அசுத்தம் செய்ய வேண்டாம்.

முதலமைச்சர் அவர்கள் தமிழ்நாட்டிற்கான நிதிப்பிரிவு மற்றும் நியாயமான நிதி ஒதுக்கீடு பற்றி நேரடியாக வலியுறுத்தி இந்திய மக்கள் முன் எடுத்து வைக்க நிதி ஆயோக் கூட்டத்தில் கலந்து கொண்டார். ஆனால், அதைத் திரித்து தனது அவதூறு அரசியல் குப்பைகளை அள்ளி வீசி தமிழ்நாடு அரசு மீதும் முதலமைச்சர் மீதும் களங்கம் சுறிப்பித்துவிடலாம் என பழனிசாமி போட்ட கணக்கெல்லாம் தப்பிக்கணக்கு ஆனதால், குப்புற விழுந்த மீசைமண் மண்ணை ஒட்டவில்லை என்பது போலச் சமாளிக்க நீங்கள் போடும் வேடங்கள் உங்களை இன்னும் தோஷுரிக்கின்றன.

அடிமைச் சேவகம்

பெய்வதில் முனைவர்!

'சிட்டிடிங் ஸ்ட்ராங்க் பேஸ் மட்டம் வீக்' என்பது போல எழுத்தில் குரப்புவி என எழுதி விட்டு, செயலில் எலி போல நடந்து கொள்ளும் பழனிசாமியை கண்டு மக்கள் சிரிக்கின்றனர். தமிழ்நாட்டின் உரிமைகளைப் பறி

கொடுத்து அடிமை சேவகம் செய்வதில் முனைவர் பட்டம் பெற்றிருக்கும் 'பாதந்தாங்கி' பழனிசாமிக்கு அடிப்படையாக அறிவுகூட்டில்லை. தனது ஆட்சிக்காலத்தில் பதிவு செய்யப்பட்ட வழக்குகளுக்காகத்தான் அமலாக்கத்துறை சோதனை நடத்துகிறது என்ற உண்மையை மறைத்துவிட்டு, தமிழ்நாடு முதலமைச்சருக்குக் களங்கம் விளைவிக்கும் வகையில் புரளிகளை அள்ளிவிட்டு குரளி வித்தை காட்டிக் கொண்டிருக்கிறார்.

உச்ச நீதிமன்றம் அமலாக்கத்துறையின் அராஜகத்திற்குக் குட்டு வைத்து இடைக்காலத் தடை விதித்ததும் தனது டெல்லி ஓனர்களோடு சேர்ந்து, தான் ஒட்டிய பித்தலாட்டப் புரளி படம் 'Flop' ஆன விரக்தியில் இப்போது வாய்க்கு வந்ததை உள்ளிடுகிறார். தனது ஆட்சிக்காலத்தில் பதியப்பட்ட 40க்கும் மேற்பட்ட வழக்குகளுக்காகத்தான் அமலாக்கத்துறை சோதனை நடத்துகிறது என்கிற வெட்கமே இல்லாமல் தி.மு.கவை குற்றம்சாட்ட நா கூசவில்லையா?

டெல்லி டெல்லி!

தனது உறவினர்களுடைய வீட்டில் நடந்த ரெய்டுகளுக்கு பயந்துதான் பாஜகவின் பண்ணையடிமையாக பழனிசாமி மாறினார். அதற்காகத் தான் அதி.மு.க.வை பா.ஜ.க. கூட்டணியில் அடடானம் வைத்தார். தமிழ்நாட்டில் உள்ள அரசியல் அறியாத பிள்ளைகளுக்கு இந்த உண்மைத் தெரியும், 23ம் புலிகேசியாக வாழும் தொடைநடுங்கி பழனிசாமி, "ரெய் டைப் பார்த்து எனக்குப் பயமா?" என வீர வசனம் பேசுவதுதான் இந்த ஆண்டின் மிகச் சிறந்த நகைச்சுவையாகும்.

தனது உறவினரின் ஊழலுக்குச் சப்பைக் கட்டுக் கட்டியிருக்கிறார் பழனிசாமி, 650 கோடிக்கு மேல் வரி ஏய்ப்பு செய்திருக்கிறார் எனும் ஊழல் குற்றச் சாட்டை "Discrepancies" என்கிறாரே பழனிசாமி ஊழலை "Discrepancies" என

மாற்றுவதற்குத்தான் டெல்லியில் பதுங்கிப் பதுங்கி அமித்ஷாவை சந்திக்கச் சென்றாரா? பூனைக்குட்டி வெளிய வந்துவிட்டது என்பது போல அதிமுகவை அடகு வைத்ததற்கான டெல்லி டெல்லி வளைப்படுத்தியிருக்கிறார் பழனிசாமி.

"நான் தான் சொன்னேனே... மத்தியில் நடப்பது காங்கிரஸ் ஆட்சி அல்ல உங்கள் ஆட்சியின் ஊழலுக்கான தண்டனையிலிருந்து யாரும் உங்களைக் காப்பாற்ற முடியாது என்று!" என சொல்லியிருக்கிறார் பழனிசாமி. அதாவது மோடி அரசுக்கு சரட்டிபிகேட் கொடுத்திருக்கிறார். மேற்கு வங்க திரிணாமுல் காங்கிரஸின் சுவேந்து அதிகாரி, அல்லலாம் காங்கிரஸின் ஹிமந்த பிஸ்வா, மகாராஷ்டிரா முன்னாள் முதல்வர் நாராயண் ரானே, சிவசேனாவைச் சேர்ந்த பாவனா கவாலி, சிவசேனா எம். எல்.ஏ. பிரதாப் சர்நாயக் போன்றவர்கள் மீதான அமலாக்கத் துறை வழக்குகளை எல்லாம் பா.ஜ.க. வாசிங் மிஷின் எப்படி சுத்தப்படுத்தியது. அந்த வாசிங் மிஷினில் விழுந்தவர் தானே பழனிசாமி அன் கோ. அதன் மூலம் தன் உறவினர்கள் மூன்று வழக்குகளை ஒன்றுமில்லாமல் செய்ய அதிமுக என்ற ஆலமரத்தை கேடடாரியாகப் பயன்படுத்தினார்.

'பா.ஜ.க.வுடன் கூட்டணி வைத்தால்தான் தோற்றோம்' என்று நிர்வாகிகள் அலறித் துடித்த போதும் கூட அவர்களது கருத்துக்களை மதிக்காமல் பாஜகவுடன் கூட்டணி வைத்ததுதான் உறவினர்களை காப்பாற்றத்தானே! தவழப்பாடியாரின் சட்டை கிழிந்தாலும், முன்னால் மேக்கப் கலையாமல் 'ஓய்யாவா என்ன மாதிருகுவாரன்' என்பது போல பழனிசாமியின் கண்ணீர் நன்றாகப் புரிகிறது. தன்னுடைய மகள் மிதுனத் தன் உறவினர்களும் தப்பிக்கக் கட்சியைப் பிடித்திருக்குக் கொண்டு வந்த பண்ணியவான் தான் பழனிசாமி. அதிமுகவுக்கு ஆழ்ந்த அனுதாபங்கள்!

நிதி ஆயோக் கூட்டத்திற்குச் செல்கிறேன் எனச் சொல்லிவிட்டுச் சென்றார் முதலமைச்சர் மு.க.ஸ்டாலின். உங்களைப் போலக் கட்சி அலுவலகத்தைப் பார்க்கப் போகிறேன் எனச் சொல்லிவிட்டு அமித்ஷா வீட்டுக்குப் போனவர் அல்ல எங்கள் முதல்வர்.

இவ்வாறு ஆர்.எஸ்.பாரதி அறிக்கையில் தெரிவித்துள்ளார்.

தமிழ்நாட்டில் 11 அரசு கலை - அறிவியல் கல்லூரிகள்! முதல்வர் துவக்கி வைத்தார்!... முதல் பக்கத் தொடர்ச்சி

தலைமைச் செயலாளர் நா.முருகானந்தம், உயர்கல்வித் துறை செயலாளர் சி.சுமயமூர்த்தி, கல்லூரி கல்வி ஆணையர் திருமதி எ.சுந்தரவல்லி, பொதுப்பணித் துறை தலைமை பொறியாளர் (தொழில்நுட்ப பிரிவு) வெ.சுருமாரன் மற்றும் அரசு உயர் அலுவலர்கள் கலந்து கொண்டனர்.

காணொலிக் காட்சி வாயிலாக சிவகங்கை மாவட்டம் - மானா மதுரையிலிருந்து கூட்டுறவுத் துறை அமைச்சர் கே.ஆர்.பெரியசுருப்பன், சட்டமன்ற உறுப்பினர் திருமதி ஆ. தமிழரசி, மாவட்ட ஆட்சித் தலைவர் திருமதி ஆவா அஜித், சென்னை மாவட்டம் ஆலந்தூரிலிருந்து குறு. சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், நாடாளுமன்ற உறுப்பினர் டி.ஆர்.பாஜா, மாவட்ட ஆட்சித் தலைவர் திருமதி ரஷ்மி சித்தார்த் ஜகதே, நீலகிரி மாவட்டம் - குன்னூரிலிருந்து தமிழ் வளர்ச்சி மற்றும் செய்தீத் துறை அமைச்சர் மு.பெ.சாமிநாதன், அரசு தலைமை கொறடா கா.ராமச்சந்திரன், மாவட்ட ஆட்சித் தலைவர் திருமதி லட்சுமி

பவ்யா தண்ணீரு, திண்டுக்கல் மாவட்டம் - நத்தத்திலிருந்து உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி, நாடாளுமன்ற உறுப்பினர் ஆர்.சச்சிதானந்தம், மாவட்ட ஆட்சித் தலைவர் எஸ்.சரவணன், பெரம்பலூர் மாவட்டம் - கொள்ககாரத்திலிருந்து போக்குவரத்து மற்றும் மின்சாரத்துறை அமைச்சர் சா.சி. சிவசங்கர், சட்டமன்ற உறுப்பினர் ம.பிரபாகரன், மாவட்ட ஆட்சித்தலைவர் திருமதி கிரேஸ் பச்சாவ்,

செங்கல்பட்டு மாவட்டம் - செய்யூரிலிருந்து நாடாளுமன்ற உறுப்பினர் க.செல்வம், சட்டமன்ற உறுப்பினர்கள் க.சுந்தர், மு.பாபு, மாவட்ட ஆட்சித் தலைவர் ச.அருண்ராஜ், விழுப்புரம் மாவட்டம் - வீக்கிரவண்ணையிலிருந்து நாடாளுமன்ற உறுப்பினர் து.ரவிக்குமார், சட்டமன்ற உறுப்பினர்கள் முனைவர் க.பொன்முடி, அன்னியூர் அ.சிவா, மாவட்ட ஆட்சித் தலைவர் ஜே.ஜேக் அப்துல் ரஹ்மான், கடலூர் மாவட்டம் - பண்ணுடியிலிருந்து சட்டமன்ற உறுப்பினர்கள் தி.வேல்முருகன்,

சபா.இராஜேந்திரன், ஊரக வளர்ச்சி முகமையின் கூடுதல் ஆட்சியர் திருமதி இரா. சரணயா, தஞ்சாவூர் மாவட்டம் - திருவிடைமருதூரிலிருந்து நாடாளுமன்ற உறுப்பினர் எஸ் கல்யாணசுந்தரம், சட்டமன்ற உறுப்பினர்கள் க.அன்பழகன், டி.கே.ஜி.நீலமேகம், கும்பகோணம் மாநகராட்சி மேயர் க.சரவணன், துணை மேயர் சுப. தமிழமுகன்,

மாவட்ட ஆட்சித் தலைவர் திருமதி பா பிரியங்கா பங்கஜம், திருவாரூர் மாவட்டம் - முத்துப் பேட்டையிலிருந்து நாடாளுமன்ற உறுப்பினர் வை.செல்வராஜ், சட்டமன்ற உறுப்பினர்கள் க.மாரிமுத்து, பூண்டி கே.கலைவாணன், மாவட்ட ஆட்சித் தலைவர் வ.மோகனசந்திரன், தூத்துக்குடி மாவட்டம் - ஓட்டப்பிரதந்திலிருந்து சட்டமன்ற உறுப்பினர் சண்முகையா, மாவட்ட ஆட்சித்தலைவர் க.இளம் பகவத் உள் ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

வழக்கறிஞர் என்.ஆர்.இளங்கோ எம்.பி. தலைமை! நீலகிரி மாவட்டக் கழக வழக்கறிஞர் அணி சார்பில் பயிற்சி பட்டறை கூட்டம்!

அமைச்சர் மு.பெ.சாமிநாதன், கே.எம்.ராஜ், பா.மு.முபாரக், கா.ராமச்சந்திரன் பங்கேற்பு!

உதகை, மே 28 - நீலகிரி மாவட்ட திமுக வழக்கறிஞர் அணி சார்பில், மாநில சட்டத்துறை செயலாளர் என்.ஆர்.இளங்கோ MR., தலைமையில் 2026 தேர்தல் பணிகள் குறித்த பயிற்சி பட்டறை உதகை மொன்கார்க் ஹோட்டலில் நடைபெற்றது. மாவட்ட அமைப்பாளர் வழக்கறிஞர்

சிவசுப்ரமணியம் வரவேற்றார். மாவட்ட பொறுப்பு அமைச்சர் மு.பெ.சாமிநாதன், மாவட்ட கழக பொறுப்பாளர் கே.எம்.ராஜ், கழக உயர்நிலை செயல்திட்டக்குழு உறுப்பினர் பா.மு.முபாரக், தேர்தல் பணி செயலாளர் அரசு தலைமை கொறடா கா.

ராமச்சந்திரன் ஆகியோர் மற்றும் மாநில சட்டத்துறை துணை செயலாளர் சரவணன், சட்டமன்ற தொகுதி பார்வையாளர்கள் பரமேஸ்வர குமார், தென்றல் செல்வராஜ், திராவிடமணி, மாவட்ட வழக்கறிஞர் அணி நிர்வாகிகள் சந்திர போஸ், குயிலரசன், மணிக் குமார், கிருஷ்ணகுமார்,

செந்தில்குமார், ஸ்ரீஜேஷ், கிரீத்தனா ஆகியோர் முன்னிலை வகித்தனர். கூட்டத்தில் மாவட்ட கழக நிர்வாகிகள், மாநில நிர்வாகிகள், தலைமை செயற்குழு பொதுக்குழு உறுப்பினர்கள், நகர ஒன்றிய பேரூர் கழக செயலாளர்கள், கழக வழக்கறிஞர்கள் திரளாக கலந்து கொண்டனர்.

நீலகிரி மாவட்டத்தில் - மரம் விழுந்து கேரள மாநில சுற்றுலாப் பயணி செல்வன் ஆதிதேவ் உயிரிழப்பு! அமைச்சர் மு.பெ.சாமிநாதன் அஞ்சலி!

நீலகிரி, மே 28 - நீலகிரி மாவட்டத்தில் பெய்து வரும் கனமழை மற்றும் பலத்த காற்றின் காரணமாக மரம் விழுந்து கேரள மாநிலத்தைச் சேர்ந்த சுற்றுலா பயணி செல்வன் ஆதிதேவ் என்பவர் எதிர்பாராத விதமாக தொடர்ந்து, தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன், உயிரிழந்த சுற்றுலாப் பயணியின் உடலுக்கு மாலை அணிவித்து, அஞ்சலி செலுத்தினார்.

நீலகிரி மாவட்டத்தில் கடந்த சில நாட்களாக தென்மேற்கு பருவமழையை முன்னிட்டு, பல்வேறு இடங்களில் கனமழை பெய்து, மற்றும் பலத்த காற்று வீசி வருகிறது. இதனை முன்னிட்டு, மாவட்ட

நிர்வாகத்தின் சார்பில் சுற்றுலாப் பயணிகள் மற்றும் பொதுமக்களுக்கு பல்வேறு விழிப்புணர்வுக் குருக்க வேண்டும் என்று பல்வேறு தகவல்கள் தொடர்ந்து வழங்கப்பட்டு வருகிறது. இருந்த போதும், இன்று கனமழை மற்றும் பலத்த காற்றின் காரணமாக உதகை வட்டம், கிளின் மார்கன் 8வது மைல் பகுதி



திமுக சட்டத்துறை சார்பில் உதகையில் பயிற்சி பட்டறை நீலகிரி மாவட்ட திமுக வழக்கறிஞர் அணி சார்பில், மாநில சட்டத்துறை செயலாளர் என்.ஆர்.இளங்கோ எம்.பி., தலைமையில் 2026 தேர்தல் பணிகள் குறித்த பயிற்சி பட்டறை உதகை மொன்கார்க் ஹோட்டலில் நடைபெற்றது. மாவட்ட அமைப்பாளர் வழக்கறிஞர் சிவசுப்ரமணியம் வரவேற்றார். மாவட்ட பொறுப்பு அமைச்சர் மு.பெ.சாமிநாதன், மாவட்ட கழக பொறுப்பாளர் கே.எம்.ராஜ், கழக உயர்நிலை செயல்திட்டக்குழு உறுப்பினர் பா.மு.முபாரக், தேர்தல் பணி செயலாளர் அரசு தலைமை கொறடா கா.ராமச்சந்திரன் ஆகியோர் மற்றும் மாநில சட்டத்துறை துணை செயலாளர் சரவணன், சட்டமன்ற தொகுதி பார்வையாளர்கள் பரமேஸ்வர குமார், தென்றல் செல்வராஜ், திராவிடமணி, மாவட்ட வழக்கறிஞர் அணி நிர்வாகிகள் சந்திரபோஸ், குயிலரசன், மணிக் குமார், கிருஷ்ணகுமார், செந்தில்குமார், ஸ்ரீஜேஷ், கிரீத்தனா ஆகியோர் முன்னிலை வகித்தனர்.



தமிழ்நாடு முதலமைச்சர் அவர்களின் அறிவுரையின்படி, கோயம்புத்தூர் அரசு மருத்துவக் கல்லூரி மருத்துவமனையில் கிணத்துக்கடவு சட்டமன்றத் தொகுதி, மதுக்கரை வட்டம் பிச்சுனூர் பகுதியில் பருவ மழையால் வீடு இடிந்து விழுந்ததில் பாதிக்கப்பட்ட சிகிச்சை பெற்று வருபவர்களை வீட்டு வசதித் துறை அமைச்சர் சு.முத்துசாமி நேரில் பார்வையிடட்டு நலம் விசாரித்தார். அருகில் மாவட்ட ஆட்சித் தலைவர் பவன்குமார் க.கிரிப்பனவர், கோவை மாநகர் மாவட்டச் செயலாளர், சிங்கநல்லூர் சட்டமன்ற முன்னாள் உறுப்பினர் நா.கார்த்திக், கோவை தெற்கு மாவட்டச் செயலாளர் தளபதி முருகேசன், மாவட்ட காவல் கண்காணிப்பாளர் மரு.கார்த்திகேயன், மாநகராட்சி மாநகராட்சி ஆணையாளர் மா.சிவகுரு பிரபாகன், கூடுதல் ஆட்சியர் வளர்ச்சி சங்கேத் பல்வந்த வாசு, மாவட்ட வருவாய் அலுவலர் டாக்டர்.மோ.ஷர்மிளா ஆகியோர் உள்ளனர்.